

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1363/14 - 2004 ඔක්තෝබර් 19 වැනි අඟහරුවාදා - 2004.10.19

1363/14 ஆம் இலக்கம் - 2004 ஆம் ஆண்டு ஒத்தோபர் மாதம் 19 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

அறிவித்தல்

இலங்கைச் சனநாயக சோசலிசக் குடியரசு அரசியலமைப்பின் 44 ஆம் உறுப்புரையின் (1) (அ) உறுப்புரையின் கீழ் எனக்கு உரித்தாக்கப்பட்டுள்ள தத்துவங்களைப் பிரயோகித்து 1338/9 ஆம் இலக்கமும், 2004.04.28 ஆந் திகதியும் கொண்ட அதிவிசேட வர்த்தமானியில் பிரசுரிக்கப்பட்டு, காலத்துக்குக்காலம் திருத்தியமைக்கப்பட்ட அறிவித்தலானது, இந்த அறிவித்தல் திகதியிலிருந்து நடைமுறைக்கு வருமாறு, கீழ்க் காணுமாறு மேலும் திருத்தப்படுகின்றது என்பது இத்தால் அறிவிக்கப்படுகின்றது.

சந்திரிகா பண்டாரநாயக்க குமாரதுங்க,
சனாதிபதி.

சனாதிபதி அலுவலகம்,
கொழும்பு 01,
2004, ஒத்தோபர் 19.

(அ) “கிழக்கு மாகாண உட்கட்டமைப்பு அபிவிருத்தி அமைச்சர்” என்ற தலைப்பின் கீழ் நிரல் I இல் காணப்படும் பின்வரும் சொற்றொடர்களை நீக்குவதன் மூலமும்—

“வரையறுக்கப்பட்ட நியூ ஈஸ்டேன் பஸ் கம்பனி”

“கந்தளாய் சீனி கைத்தொழிற்சாலை”

(ஆ) “கிழக்கு மாகாண உட்கட்டமைப்பு அபிவிருத்தி அமைச்சர்” என்ற தலைப்பின் கீழ் நிரல் II இல் காணப்படும் “கிழக்கு மாகாண அபிவிருத்தி, புனர்வாழ்வளிப்பு, புனரமைப்பு தொடர்பிலான தேசியக் கொள்கைகளின்பாற்பட்ட நிகழ்ச்சித் திட்டங்களையும் கருத்திட்டங்களையும் ஆக்குதலும், அத்தகைய நிகழ்ச்சித் திட்டங்களினதும் கருத்திட்டங்களினதும் செயற்படுத்துகை சார்ந்த வழிகாட்டலும்” என்ற சொற்றொடரை நீக்குவதன் மூலமும், அத்துடன் அதற்குப் பதிலாக பின்வரும் சொற்றொடர்களைச் சேர்ப்பதன் மூலமும் —

“கிழக்கு மாகாண அபிவிருத்தி, புனர்வாழ்வளிப்பு புனரமைப்பு தொடர்பிலான தேசியக் கொள்கைகளின்பாற்பட்ட நிகழ்ச்சித் திட்டங்களையும் கருத்திட்டங்களையும் ஆக்குதலும், செயற்படுத்துதலும், மேற்போந்த (அ), (ஆ), (இ) ஆகிய பணிகள் சார்ந்த நிரல் அமைச்சுக்களால் தயாரிக்கப்படும் நிகழ்ச்சித் திட்டங்களினதும் கருத்திட்டங்களினதும் செயற்படுத்துகை சார்ந்த வழிகாட்டலும்”.

(இ) “போக்குவரத்து அமைச்சர்” என்ற தலைப்பின் கீழ் நிரல் I இன் இறுதியில் “வரையறுக்கப்பட்ட நியூ ஈஸ்டேன் பஸ் கம்பனி” என்ற சொற்றொடரைச் சேர்ப்பதன் மூலமும்.

(ஈ) “கைத்தொழில், முதலீட்டு ஊக்குவிப்பு அமைச்சர்” என்ற தலைப்பின் கீழ் நிரல் I இன் இறுதியில் “கந்தளாய் சீனித் தொழிற்சாலை” என்ற சொற்றொடரைச் சேர்ப்பதன் மூலமும்.